

पावटा में केमिकल से भरा टैंकर अनियंत्रित होकर कई वाहनों पर पलटा, कोई जनहानि नहीं

प्रत्यक्षदर्शियों के अनुसार यदि टैंकर पलट जाता और केमिकल सड़क पर फैल जाता तो स्थिति भयावह हो सकती थी



पावटा में राष्ट्रीय राजमार्ग 48 पर तेज रफ्तार में बेकाबू हुआ टैंकर टैंपो से टकराया और फिर सड़क किनारे खड़ी कार को अपनी चपेट में ले लिया।

पावटा, (निसं)। पावटा कस्बा स्थित उपजिला अस्पताल के पास सोमवार दोपहर में शैंपू और साबुन निर्माण में उपयोग होने वाले खतरनाक केमिकल से भरे एक भारी टैंकर का टायर अचानक फट गया, जिससे टैंकर अनियंत्रित हो गया।

तेज रफ्तार में बेकाबू हुआ टैंकर पहले एक टैंपो से टकराया और फिर सड़क किनारे खड़ी एक कार को

अपनी चपेट में ले लिया। हादसे के बाद मौके पर चीख-पुकार मच गई और कुछ देर के लिए पूरे इलाके में दहशत का माहौल बन गया। प्रत्यक्षदर्शियों के अनुसार यदि टैंकर पलट जाता या केमिकल सड़क पर फैल जाता, तो स्थिति बेहद भयावह हो सकती थी। टैंकर में भरा केमिकल मानव स्वास्थ्य और पर्यावरण के लिए अत्यंत संवेदनशील बताया जा रहा है।

गनीमत रही कि किसी तरह टैंकर पलटा नहीं, जिससे एक बड़ा जनहानि का हादसा टल गया।

प्रागपुरा थाना प्रभारी भजनाराम चौधरी ने बताया कि मुंबई से नालागढ़ जा रहे टैंकर में शैंपू और साबुन बनाने वाला केमिकल भरा हुआ है। सामुदायिक स्वास्थ्य केंद्र पावटा के पास टैंकर का पिछला टायर फट जाने के कारण अनियंत्रित हो गया।

केमिकल से भरा टैंकर राजमार्ग पर खड़े टैंपो और कार को चपेट में लेते हुए राजमार्ग पर बने नाले में जाकर रुक गया। हादसे में टैंपो और कार बुरी तरह क्षतिग्रस्त हो गए, जबकि दोनों वाहनों में सवार लोग बाल-बाल बच गए। घटना के बाद सड़क पर अफरा-तफरी मच गई और यातायात पूरी तरह बाधित हो गया।

सूचना मिलने पर प्रागपुरा थाना

प्रभारी भजनाराम पुलिस टीम के साथ मौके पर पहुंचे, हालात को संभाला और क्षतिग्रस्त वाहनों को हटवाकर यातायात बहाल कराया। यह घटना सोमवार दोपहर लगभग दो बजे राष्ट्रीय राजमार्ग 48 पर पावटा कस्बा स्थित उपजिला अस्पताल के पास हुई। दुर्घटना से राष्ट्रीय राजमार्ग 48 पर लंबा जाम लग गया। खबर मिलते ही प्रागपुरा थाना प्रभारी भजनाराम सहित

- शैंपू-साबुन बनाने वाले केमिकल से भरा टैंकर टायर फटते ही अनियंत्रित होकर टैंपो व कार को रौंदता हुआ निकल गया**

पुलिस की टीम व नगरपालिका फायर बिटोड की टीम मौके पर पहुंची।

इसी दौरान पुलिस ने भी जरूरी संसाधन का उपयोग करते हुए पुलिस ने एतिहात के तौर पर ट्रैफिक को रुकवा दिया, बिजली बंद करवा दी गई तथा केमिकल से भरे टैंकर पर पानी की बौछार करवाई। चार क्रेन की सहायता से टैंकर को सीधा किया व यातायात सुचारू करवाया। गनीमत यह रही कि किसी प्रकार की कोई जनहानि नहीं हुई। लोगों ने प्रशासन से मांग की है कि केमिकल से भरे भारी वाहनों की नियमित जांच, रफ्तार पर नियंत्रण और सख्त नियम लागू किए जाएं, ताकि भविष्य में किसी बड़े और जानलेवा हादसे से बचा जा सके।

राजलदेसर में ई–मित्र से लौट रहे युवक का अपहरण

राजलदेसर, (निसं)। राजलदेसर में ई–मित्र से घर लौट रहे युवक का कार सवारों ने अपहरण कर लिया। बदमाशों ने युवक के साथ गाड़ी में मारपीट की और देर रात ढूंगरगढ़ धीरदेसर के पास छोड़कर फरार हो गए। पुलिस ने पीड़ित की रिपोर्ट पर मामला दर्ज कर जांच शुरू कर दी है।

एएसआई हेमराज ने बताया कि राजलदेसर वार्ड 6 निवासी संजय कुमार नाई (34) ने इस संबंध में रिपोर्ट दर्ज कराई है। संजय ने बताया कि उनकी ई–मित्र की दुकान है और वह रात करीब आठ बजे दुकान से घर लौट रहे थे। रास्ते में पालिका उपाध्यक्ष चंद्र प्रकाश

- कार सवारों ने मारपीट कर धीरदेसर ढूंगरगढ़ के पास छोड़ा**

घंटाला के घर के पास एक कार खड़ी थी, जिसके पास कुछ युवक खड़े थे और कुछ कार के अंदर बैठे थे। युवकों ने संजय को रोककर किसी का पता पूछा। इसी दौरान उन्होंने रुमात से संजय का मुंह ढका और उसे जबरन गाड़ी में डाल लिया। गाड़ी में संजय के साथ मारपीट की गई और गाली–गलौली भी की गई। बदमाशों ने संजय के पास रखे

एक लाख चालीस हजार रुपए भी छीन लिए। अपहरण की सूचना मिलने के बाद पुलिस ने आसपास के क्षेत्र में कड़ी नाकाबंदी करवाई। अपहरणकर्ता संजय को कितारस, धीरदेसर ढूंगरगढ़ के पास देर रात गाड़ी से बाहर फेंक कर भाग गए। पुलिस जांच में जुट गई है तथा कारणां का पता करने में लगी हुई है कि युवक का अपहरण क्यों किया था। पुलिस ने पीड़ित युवक की रिपोर्ट पर अपहरण का मामला दर्ज कर आगे की जांच शुरू कर दी है। पीड़ित संजय ने बताया कि आरोपियों के पास देसी कट्टा सहित अन्य हथियार थे उन्हें मारने तक की भी धमकी दी गई।

कोटा में आपसी विवाद में चौकीदार की हत्या, आरोपी डिटेल

- निर्माणाधीन मकान में चौकीदारों के बीच किसी बात को लेकर विवाद हो गया था**

तापते समय विवाद हो गया और विवाद इतना बढ़ गया कि रामकुल व बिट्टु ने एक–दूसरे पर पत्थरों व डंडे से हमला कर दिया। उद्योग नगर थानाधिकरी जितेन्द्र सिंह ने बताया कि इलाके के गायत्री विहार में बिट्टु व रामकुल दोनों निर्माणाधीन मकान में चौकीदारी करते हैं। सामने आया है कि दोनों के बीच निर्माणाधीन मकान में चौकीदारी करने सहित अन्य बात को लेकर अलाव

कोई काम ले रहा था जिसे बिट्टु ने ले लिया। दोनों के बीच निर्माणाधीन मकान में काम करने को लेकर विवाद हो गया, थानाधिकारी ने बताया कि हमले में बिट्टु के सिर में चोट आई है, वहीं दूसरे चौकीदार रामकुल की एमबीएस अस्पताल पुलिस चौकी से सूचना मिली कि रामकुल को अस्पताल लाया गया, जहां डॉक्टर ने जांच के बाद उसे मृत घोषित कर दिया। थानाधिकारी ने बताया कि मृतक के शव को पोस्टमार्टम करकर शव परिजनों को सौंप दिया। मृतक के परिजनों की रिपोर्ट पर मामला दर्ज किया गया और मामले में कार्रवाई करते हुए आरोपी को डिटेल कर लिया है, मामले की जांच की जा रही है।

बिना टिकट यात्रियों से जुर्माना वसूला

कोटा, (निसं)। यात्रियों में अनुशासन सुनिश्चित करने तथा बिना टिकट यात्रा और अवैध वेंडिंग पर प्रभावी नियंत्रण के उद्देश्य से परिचरम मध्य रेलवे, कोटा मंडल द्वारा सोमवार को कोटा–रामगंजमंडी–भवानीमंडी रेलखंड पर टिकट जांच अभियान चलाया गया। अभियान के दौरान 158 मामलों में किराया एवं जुर्माने के रूप में 46,840 की वसूली की गई। जांच के दौरान बिनाटिकट एवं अनियमित यात्रा करने वाले यात्रियों तथा अवैध वेंडिंग से जुड़े मामलों पर सख्ती से कार्रवाई की गई। यात्रियों की सुविधा, सुरक्षा तथा निष्पक्ष यात्रा व्यवस्था बनाए रखने के उद्देश्य से कोटा मंडल में इस प्रकार के सघन टिकट जांच अभियान आगे भी निरंतर जारी रखे जाएंगे।

जोधपुर में टैंकर चालक से रूपए लेने का वीडियो वायरल

जोधपुर, (कासं)। शहर के केरू रोड से गैस टैंकरों और ट्रक ड्राइवरों से अवैध वसूली का एक वीडियो सोशल मीडिया पर वायरल हो रहा है। आरोप है कि आरटीओ के कर्मचारी ट्रक ड्राइवरों से अवैध वसूली कर रहे हैं। इसका किसी अन्य वाहन ड्राइवर ने वीडियो बना दिया।

वीडियो के सामने आने के बाद महकमे में हड़कंप मच गया। फिलहाल इस वीडियो को लेकर कोई भी प्रतिक्रिया सामने नहीं आई है।

बताया जा रहा है कि वीडियो

जोधपुर के केरू रोड का है। यहां पर परिवहन विभाग की गाड़ी के कार्मिक ट्रक चालकों से वसूली करते हुए नजर आ रहा है। इसका किसी ने वीडियो बना दिया। यह वीडियो कब का है इसका अभी खुलासा नहीं हो पाया है। यह

- आरोप है कि आरटीओ के कर्मचारी ट्रक ड्राइवरों से अवैध वसूली कर रहे हैं**

वीडियो केरू रिंग रोड क्षेत्र का बताया जा रहा है, जहां सड़क किनारे खड़े टैंकरों के पास परिवहन विभाग की टीम को बातचीत और लेन–देन करते हुए देखा जा सकता है। वायरल फुटेज में टैंकर चालकों और विभागीय कर्मियों के बीच संदिग्ध गतिविधियां दिखाई दे रही हैं, जिसके बाद मामला सोशल मीडिया पर चर्चा का विषय बन गया है। हालांकि इस वायरल वीडियो की आधिकारिक पुष्टि नहीं हो सकी है।

चोर गैंग की चार महिलायें गिरफ्तार

उदयपुर, (कासं)। हिरणमगरी थाना पुलिस ने चोरी करने वाली महिला गैंग के चार महिलाओं को गिरफ्तार किया। प्रकरण के अनुसार पीड़ित दीपकसिंह पुत्र रतनसिंह निवासी सेट्टल एरिया ने पुलिस थाने में रिपोर्ट दी कि 8 जनवरी रात में एवं 9 जनवरी तड़के सेक्टर 4 स्थित मेरे केबिन को तोड़ रही थी। आसपास के थेलों को भी तोड़ा तथा बीएसएनएल की डीपी से कॉपर भी चुरा ले गई। मामले में प्रकरण दर्ज होने पर हिरणमगरी थानाधिकारी भरत योगी के नेतृत्व में गठित गले ने कमला कालबेलिया पत्नी गणेश कालबेलिया, नीतू कालबेलिया पत्नी विक्रम कालबेलिया, मीरा कालबेलिया पत्नी आकाश, सकीलाल उर्फ बी कालबेलिया पत्नी राहुल निवासी बुहाना हाल प्रतापनगर चौराहा डेरा को गिरफ्तार किया।

अलवर के मायापुर स्कूल को स्थानांतरित करने का विरोध, ग्रामीण धरने पर बैठे

- ग्रामीणों का कहना है कि इतनी दूरी पर बच्चों को प्रतिदिन स्कूल भेजना संभव नहीं है**

गया है, जबकि मायापुर स्कूल में 300 से अधिक छात्र–छात्राएं पढ़ते हैं। इससे बच्चों को पहाई बाधित होने और उनकी सुरक्षा को लेकर चिंताएं बढ़ गई हैं।

ग्रामीणों ने वैकल्पिक व्यवस्था का सुझाव दिया है। उनका कहना है कि यदि अस्थायी स्थानांतरण आवश्यक है, तो इसे मायापुर गांव में ही किया जाए। गांव में अटल सेवा केंद्र में छह कमरे और पंचायत भवन में तीन कमरे उपलब्ध हैं,

जहां सभी बच्चों को सुरक्षित और सुविधाजनक तरीके से पढ़ाया जा सकता है।

धरने पर बैठे अभिभावकों और ग्रामीणों ने चेतावनी दी है कि जब तक शिक्षा विभाग स्थानांतरण का आदेश वापस नहीं लेता, उनका धरना जारी रहेगा। उन्होंने यह भी कहा कि स्कूल का सामान बाहर नहीं निकलने दिया जाएगा और करीब 300 बच्चे मंगलवार से स्कूल नहीं जाएंगे। अभिभावकों ने बच्चों के भविष्य से जुड़े इस फैसले पर तत्काल पुनर्विचार की मांग की है। स्कूल के प्रधानाचार्य मणिकानन यादव ने बताया कि विभाग से प्राप्त आदेशों का पालन करते हुए स्कूल को स्थानांतरित कर दिया गया है।

मुकुंदरा टाइगर रिजर्व में पैथर और मवेशी का संघर्ष, गाय ने पैथर को शिकस्त दी

कोटा, (निसं)। मुकुंदरा हिल्स टाइगर रिजर्व में एक घटना का वीडियो सोशल मीडिया पर जमकर वायरल हो रहा है। वायरल वीडियो में दिखाया गया है कि रिजर्व के कोलीपुरा रेंज में एक पैथर (तेंदुआ) शिकार के लिए एक मवेशी पर हमला करता है। लगभग एक मिनट तक चली इस जोरदार लड़ाई में पैथर पूरी ताकत लगा देता है, लेकिन मवेशी अपनी मजबूती और साहस से पैथर को कड़ी टक्कर देता है। आखिरकार पैथर को हार माननी पड़ती है और वह जंगल की ओर भाग जाता है। इस संघर्ष में गाय अपनी जान सफलतापूर्वक बचा लेती है।

यह वीडियो राजस्थान राज्य राजमार्ग (स्टेट हाईवे) के रास्ते का बताया जा रहा है जो रिजर्व क्षेत्र से होकर गुजरता है। वन विभाग की जांच में पुष्टि हुई है कि घटना मुकुंदरा हिल्स टाइगर रिजर्व के ही इलाके में हुई जो चित्तौड़गढ़ जिले के रावतभाटा क्षेत्र में आता है। यह वीडियो रिवंवार को ही बनाया गया था। वीडियो किसने बनाया यह अभी स्पष्ट नहीं है, लेकिन मवेशी स्थानीय निवासी का था। मुकुंदरा हिल्स टाइगर रिजर्व के उपवन संरक्षक (डीसीएफ) मुथु सोमासुंदरम ने इस घटना की पुष्टि की और कहा कि यह वीडियो मुकुंदरा हिल्स टाइगर रिजर्व का

- घटना का वीडियो सोशल मीडिया पर वायरल हो रहा है**

होकर गुजरता है। वन विभाग की जांच में पुष्टि हुई है कि घटना मुकुंदरा हिल्स टाइगर रिजर्व के ही इलाके में हुई जो चित्तौड़गढ़ जिले के रावतभाटा क्षेत्र में आता है। यह वीडियो रिवंवार को ही बनाया गया था। वीडियो किसने बनाया यह अभी स्पष्ट नहीं है, लेकिन मवेशी स्थानीय निवासी का था। मुकुंदरा हिल्स टाइगर रिजर्व के उपवन संरक्षक (डीसीएफ) मुथु सोमासुंदरम ने इस घटना की पुष्टि की और कहा कि यह वीडियो मुकुंदरा हिल्स टाइगर रिजर्व का

फैक्टरी में बने कमरे में सो रहे मजदूर की मौत

जैसलमेर, (नि.सं.)। जैसलमेर में निर्माणाधीन फैक्टरी परिसर में बने कमरे में सो रहे मजदूर की बीड़ी की चिंगारी से लगी आग ने बिंदा रजिबर मौत हो गई। घटना का खुलासा रिवंवार सुबह तब हुआ, जब काम पर पहुंचे साथी मजदूर उसे बुलाने कमरे तक पहुंचे। सूचना मिलने पर कोतवाली पुलिस मौके पर पहुंची और शव को जवाहिर अस्पताल की मॉर्च्यूरी में रखवाया गया है। सोमवार को परिजनों के आने के बाद मेडिकल बोर्ड से

पोस्टमॉर्टम कराया गया। पुलिस कोतवाल सुरजाराम जाखड़ ने बताया कि प्राथमिक जांच में सामने आया है कि शनिवार रात दीवानाराम (46) निवासी आगरा बीड़ी पीते हुए सो गया था। बीड़ी की चिंगारी से रजाई में आग फैलती चली गई। कमरे में धीरे–धीरे धुआं भर गया। नींद में होने के कारण दीवानाराम को संभलने का मौका नहीं मिला। आग में झूलसने और धुएं में दम घुटने से उसकी मौके पर ही मौत हो

गई। रविवार सुबह जब दीवानाराम काफी देर तक काम पर नहीं पहुंचा, तो उसके साथी मजदूर उसे बुलाने कमरे पर पहुंचे। दवाजा खोलते ही अंदर धुआं का गुबार और जले हुए सामान की बुरबू फैली हुई थी। कमरे के अंदर दीवानाराम का शव झुलसी अवस्था में पड़ा था। इसके बाद तुरंत ठेकेदार और पुलिस को सूचना दी गई। कोतवाली थाना प्रभारी सुरजाराम जाखड़ ने बताया कि पुलिस टीम ने मौके से साक्ष्य जुटाए हैं।

छात्रा से गैंगरेप के आरोपियों का नहीं लगा सुराग

बीकानेर, (लिसं)। यहां 12वीं क्लास की छात्रा से चलती कार में गैंगरेप का मामला सामने आया है। स्कूल जाते समय छात्रा को रास्ते से दो युवक किडनैप कर ले गए। इसके बाद चली कार में बारी–बारी से रेप किया। वहीं दुष्कर्म के आरोपियों का अभी तक कोई सुराग नहीं लगा है। पुलिस के अनुसार लड़की को मेडिकल रिपोर्ट आने के बाद ही आगे जांच होगी।

जानकारी के अनुसार एक गांव में लोगों ने कार को रुकवाया तो आरोपी छात्रा को छोड़कर फरार हो गए। घटना 6 जनवरी की नापासर थाना इलाके की है। परिजनों की रिपोर्ट पर 11 जनवरी को मामला दर्ज किया गया। रिपोर्ट के अनुसार, नापासर थाना क्षेत्र के एक गांव में 12वीं क्लास में पढ़ने वाली लड़की स्कूल जाने के लिए घर से निकली थी।

स्कूल के पास कार में सवार होकर पहुंचे एक वकील समेत दो युवकों ने छात्रा को जबरन गाड़ी में डाला और अपने साथ ले गए। दोनों युवक छात्रा को घंटों तक कार में घुमाते रहे। इस दौरान उसे डरा–धमकाकर बारी–बारी से रेप किया।

इस दौरान पड़ोसी गांव के लोगों ने शक होने पर कार को रुकवा लिया। लड़की को नीचे उतारकर परिजनों को सूचना दी गई। इस दौरान आरोपी युवक वहां से फरार हो गए। लड़की के घर वाले मौके पर पहुंचे और उसे अपने साथ ले गए। अब शिकायत मिलने पर नापासर पुलिस ने मामला दर्ज किया है। इसकी जांच गंगाशहर सीओ हिमांशु शर्मा कर रहे हैं। लड़की की मेडिकल रिपोर्ट आने के बाद ही आगे जांच होगी। फिलहाल पुलिस ने किसी को गिरफ्तार नहीं किया है।

पॉक्सो व कार जलाने के आरोपी को किया गिरफ्तार

कोटा, (निसं)। बोरखेड़ा पुलिस टीम ने पॉक्सो एक्ट के दर्ज प्रकरण व कार जलाने के मामले में कार्रवाई करते हुए आरोपी को गिरफ्तार किया है।

शहर पुलिस अधीक्षक तेजस्वनी गौतम ने बताया कि 9 जनवरी को पीड़िता को मां ने थाने में रिपोर्ट दी। रिपोर्ट में कहा कि दुष्यंत सिंह परमार नाम का युवक उसकी नाबालिग बेटी के पीछे पड़ा हुआ है और आये दिन धमकी देकर उससे मारपीट करता है। रिपोर्ट में कहा कि गाड़ी में बैठाकर जबरन संबंध बनाने का प्रयास किया और उसे मिलने के लिये बुलाया। रिपोर्ट में कहा कि उसकी नाबालिग बेटी बुलाने पर नहीं गई तो उसने उनकी कार को

जला दिया और जातिभूचक्र शब्द से धमकी दी। शहर एसपी ने कहा कि पीड़िता की रिपोर्ट पर पॉक्सो एक्ट व एससी एसटी एक्ट की संगीन धाराओं में मामला दर्ज किया गया। शहर एसपी ने कहा कि मामले में कार्रवाई के लिये पुलिस उप अधीक्षक रूद्रप्रकाश के सुपरविजन एवं बोरखेड़ा थानाधिकारी अनिल टेलर के नेतृत्व में टीम गठित की गई। गठित टीम ने आरोपी की गिरफ्तारी के लिये संभावित स्थानों पर दबिश देते हुए आरोपी दुष्यंत सिंह परमार को गिरफ्तार किया। पुलिस टीम ने आरोपी को न्यायालय में पेश किया,। जहां से आरोपी को न्यायिक अभिरक्षा में भेज दिया गया।

अपहरण के चार

उदयपुर,(कासं)। डबोक थाना पुलिस ने अपहरण एवं मारपीट के मामले में फरार चार आरोपियों को गिरफ्तार किया है।

प्रकरण के अनुसार पीड़ित धर्मनारायण पुत्र जेताराम ने पुलिस थाने में प्रकरण दर्ज करवाया, जिसमें उसने बताया कि 29 दिसंबर दोपहर में निर्भयसिंह, रूपेन्द्रसिंह, देवेन्द्र सिंह, गुलाब कुंवर निवासी मीठानीम व 10 से 12 लोग हथियार लेकर आए तथा मुझ पर हमला कर अपहरण कर ले गए। मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक

अंजना सुखवाल, सहायक पुलिस अधीक्षक आशिमा वासवानी के सुपरविजन में डबोक थानाधिकारी हुकमसिंह मय टीम ने रूपेन्द्र सिंह पुत्र निर्भयसिंह निवासी अम्बालतलाई माल की दूस मीठानीम कुराबड़, निर्भयसिंह पुत्र भंवरसिंह निवासी अम्बालतलाई माल की दूस मीठानीम कुराबड़, मनोहर पुत्र भंवरसिंह निवासी बिछावेड़ा डबोक तथा विक्रम सिंह पुत्र मनोहरसिंह निवासी बिछावेड़ा डबोक को गिरफ्तार इनके कब्जे से वाहदात में प्रयुक्त कार व लठ्ठ बरामद किया। इस मामले में पूर्व में दो आरोपियों को पुलिस गिरफ्तार कर चुकी है।